

نقش حیات امام حسن عسکریؑ

ولادت: ۱۰ ربیع الثانی ۲۳۲ھ

شہادت: ۸ ربیع الاول ۲۶۰ھ

جمع کیا اور اس بات کا اعلان کیا کہ میرا وارث میرا یہ فرزند حسن ہے اور اس پر متعدد افراد کو گواہ بھی قرار دے دیا۔

• سامرہ آنے کے بعد ایک روز آپ سر راہ کھڑے تھے اور بچے کھیل رہے تھے کاہر سے بھول دانا کا گزر ہو گیا۔ بھولنے آپ کی تنہائی اور اُسی کو دیکھ کر عرض کی کہ فرزند اگر آپ کے پاس کھیل کا سامان نہیں ہے تو میں ابھی لائے دیتا ہوں، آپ مایوس نہ ہوں۔ آپ نے فوراً آیت قرآنی کی تلاوت کی کہ ہم کھیل کود کے لیے نہیں پیدا ہوئے ہیں۔ رب العالمین نے ہمیں ایک عظیم مقصد عبادت کے لیے پیدا کیا ہے اور ہمیں پلٹ کر اسی کی بارگاہ میں جانا ہے اور اپنی زندگی کا حساب دینا ہے۔

• حکام وقت کا رتاؤ آپ کے ساتھ اسی طرح رہا جس طرح آپ کے بزرگوں کے ساتھ تھا۔ متوکل تو عداوت آل محمد میں خاص شہرت رکھتا تھا اور اس کے مظالم یزید بن معاویہ سے کسی طرح کم نہ تھے، مستنصر بھی اسی کے نقش قدم پر چلتا رہا۔ مستعین نے متوکل ہی کو قید کر دیا تو امام علیہ السلام کے بارے میں کس شریعت پر تاؤ کی توقع کی جاسکتی تھی۔ ہمدی نے صلح بن و صیف کی جیل میں رکھا اور اسے ہدایت کر دی کہ سنت ترین سلوک کیا جائے چنانچہ اس نے علی بن یارمیش اور ایک اور شخص کو اس بات پر مامور کر دیا کہ آپ کو انتہائی تکلیف دی جائے لیکن بعد میں معلوم ہوا کہ وہ دونوں شخص اعلیٰ درجہ کے مومن اور متقی ہو گئے، لہذا انھیں طلب کر کے سبب دریافت کیا تو انھوں نے کہا کہ ہمارا قیدی دن کو روزہ رکھتا ہے اور رات بھر نماز پڑھتا رہتا ہے ایسی حالت میں ہمارے پاس اس کو تکلیف دیے کا کوئی جواز نہیں ہے اور یہ بہترین موقع ہے کہ اس سے درس بندگی حاصل کیا جائے۔ بنی عباس نے صلح کا یہ بیان سنا تو مایوس ہو کر چلے گئے۔

• مستعین کے بارے میں مشہور ہے کہ اس نے ایک انتہائی سرکش گھوڑا خریدا جو کسی طرح سواری قبول نہ کرتا تھا۔ لوگوں نے مشورہ دیا کہ اس پر حسن عسکری کو سوار کروان کا بھی کام تمام ہو جائے گا۔ مستعین نے اس رائے کو پسند کیا اور حضرت کو طلب کر لیا۔ آپ گھوڑے کے قریب گئے تو اس نے سر جھکا لیا اور آپ سوار ہو گئے، تھوڑی دیر تک دوڑاتے رہے اور پھر اتر آئے،

نقش زندگانی امام حسن عسکری علیہ السلام

ماہ ربیع الثانی ۳۲۲ھ کی دسویں تاریخ تھی جب سلسلہ امامت کا گیارہواں وارث پیغمبر اس دار دنیا میں تشریف فرما ہوا اور مدینہ کی سرزمین نور جمال امامت سے منور ہو گئی۔

• اسم گرامی حسن قرار پایا اور القاب زکی، عسکری اور ابن الرضا قرار پائے۔ یکینت ابو محمد تھی اور مادر گرامی کا نام حوریشہ یا سلیل تھا جس کے بارے میں امام علی نقی نے فرمایا کہ وہ جملہ غیب و نقائص مبرا اور پاک پاکیزہ خاتون ہیں۔ آپ کے وقت ولادت امام علی نقی کی عمر شریف تقریباً سو سال چند ماہ کی تھی۔

• لقب عسکری کی وجہ یہ بیان کی گئی ہے کہ آپ کے حملہ کا نام عسکر تھا جہاں سامرہ میں آپ کا قیام تھا۔ اور شاید اسے عسکر اس بنا پر کہا جاتا تھا کہ وہاں بادشاہ وقت نے فوجی چھاؤنی بنا رکھی تھی یا اس مقام پر متوکل نے اپنی فوجوں کی نمائش کی تھی جس کے ذریعہ امام علی نقی کو مرعوب کرنا چاہا تھا لیکن جب آپ نے آسانی فوجوں کا مشاہدہ کر لیا تو وہ بیہوش ہو کر گر پڑا۔

• انگلشتر مبارک کا نقش ”سبحان من له مقالید السموات والارض“ یا بقولے ”انا للہ شہید“ تھا۔

• بادشاہ وقت واثق باللہ تھا۔ اس کے بعد ۳۲۳ھ تک متوکل کی حکومت رہی۔ ۳۲۴ھ میں مستنصر بن متوکل حاکم ہوا، ۳۲۵ھ میں مستعین کی حکومت قائم ہوئی، ۳۲۶ھ میں مستنصر باللہ تخت نشین ہوا اور اسی نے امام علی نقی کو زہر دغا سے شہید کر دیا۔ پھر ۳۲۷ھ میں ہمدی اور ۳۲۸ھ میں مستنصر علی اللہ کی خلافت قائم ہوئی اور اسی ظالم نے امام حسن عسکری کو شہید کر لیا۔

• عمر مبارک چار سال کی تھی جب ۳۲۹ھ میں امام علی نقی کو مدینہ سے سامرہ طلب کیا گیا، اور پھر بزرگوار کے ہمراہ سامرہ آ گئے۔ مدینہ سے رخصت ہونے سے پہلے امام علی نقی نے بزرگان مدینہ کو

سے ہے اور تم نے بخار کے بارے میں سوال نہیں کیا تو اس کا علاج یہ ہے کہ یہ ناشائستہ کوئی
بہرہ و سلا مٹا کر گلے میں لٹکا دو بخار زائل ہو جائے گا۔

● واضح رہے کہ تفسیر عسکری براہ راست امام حسن عسکری سے متعلق نہ بھی ہو تو بھی اس کتاب
سے اس امر کا ثبوت بہر حال مل جاتا ہے کہ امام علیہ السلام نے تفسیر کے بارے میں اس قدر تشریحات
بیان فرمائی ہیں کہ ان کے مجموعہ سے ایک کتاب تفسیر تیار ہو سکتی ہے اور یہ کوئی حیرت انگیز بات
نہیں ہے۔ سرکارِ دو عالم نے قرآن کے ساتھ اہلبیت طاہرین کو اسی لیے چھوڑا تھا کہ وہ قرآن کے
معانی و مطالب اور حقائق و معارف کی تشریح و تفسیر کریں گے ورنہ اصل قرآن کے الفاظ تو
امتِ اسلامیہ کے پاس کل بھی محفوظ تھے اور آج بھی محفوظ ہیں لیکن اس کے باوجود اسی قرآن سے
۳۷ فرقتے پیدا کر لیے گئے ہیں اور آج تک تفرقہ پر دازی کا سلسلہ جاری ہے اور ہر ایک کا دعویٰ یہی
ہے کہ اس کا مسلک و مذہب اسی قرآن مجید سے ہم آہنگ ہے اور باقی سارے مذاہب قرآنِ حکیم
سے انحراف کے قیوہ میں پیدا ہوئے ہیں۔

● امام حسن عسکری کو دیگر ائمہ طاہرین کی طرح یہ تائید الہی بھی حاصل تھی کہ آپ کھتے کھتے قلم کو
رکھ دیتے تھے تو حکم الہی قلم خود بخود حرکت کرتا تھا اور عبارت مکمل ہو جاتی تھی اور یہ بھی کوئی حیرت انگیز
بات نہیں ہے، اس لیے کہ ائمہ طاہرین سوائے شیت الہی کے اور کوئی قصد و ارادہ نہیں رکھتے
تھے تو پروردگار نے بھی انھیں محلِ شیت الہی قرار دے دیا تھا۔ ایسی صورت میں وہ وہی کھتے تھے
جو خدا چاہتا تھا اور جب کامِ خدا کی شیت کے مطابق ہی ہونا تھا تو قدرت کے لیے دونوں امکانات
تھے۔ یہ بھی ممکن تھا کہ ائمہ ہی کے دستِ مبارک کو ذریعہ قرار دے اور یہ بھی ممکن تھا کہ ائمہ کی
نیتِ خالص پر اعتماد کر کے دیگر وسائل غیبی سے اس کے مقصد کی تکمیل کر دے کہ بالآخر ان کا مقصد
بھی وہی ہے جو مقصد پروردگار ہے۔

● امام حسن عسکری کے علمِ بالقرآن کے بارے میں یہی ایک واقعہ کافی ہے کہ جب اس دور کے
سر پھرے فلسفی اسحاق کندی نے تناقضات القرآن کھنا شروع کی اور آیات کو یکجا کر کے یہ بات
کہنا شروع کیا کہ قرآن مجید کے بیانات میں تضاد پایا جاتا ہے اور وہ ایک مقام پر ایک بیان دیتا
ہے اور دوسرے مقام پر اس کے بالکل برعکس بولتا ہے جب کہ یہ بات شانِ تنزیل کے بالکل

اور فرمایا کہ اب مزید کوئی کام تو نہیں ہے۔ مستعین نے شرمندہ ہو کر وہ گھوڑا آپ کے حوالے
کر دیا اس لیے کہ کوئی دوسرا اس پر سوار نہ ہو سکتا تھا اور اقتدارِ امامت کا اظہار حکومت کے
لیے ایک مستقل خطہ بنا ہوا تھا۔

● آپ کے ایک صحابی احمد بن محمد نے ہمدی کے مظالم کی فریاد کی تو فرمایا کہ صبر کرو، پانچ
دن کا معاملہ اور ہے۔ چنانچہ پانچ دن کے بعد ہمدی واصلِ جہنم ہو گیا۔
● آپ کا عقد جنابِ زحس سے ہوا جو قصیر و دم کی پوتی اور جنابِ شمون و صی حضرت عیسیٰ کی
نواسی ہوتی تھیں اور انتہائی پاکباز اور مقدس خاتون تھیں، جنھیں رب العالمین نے آخری جنتِ مدینہ
کی مادر گرامی بننے کا شرف عنایت فرمایا تھا۔

علوم و کمالات

● ملا جامی رقم ازہیں کہ ایک شخص نے اپنے والد کے ساتھ امام حسن عسکری سے ملاقات کا
قصد کیا اور ارادہ یہ تھا کہ حضرت سے ۸۰۰ درہم قرض کا مطالبہ کریں گے۔ اتفاق سے حضرت کا اس
طرف سے گزر ہو گیا لیکن یہ دونوں آپ سے باخبر نہیں تھے۔ آپ خود ان کے قریب گئے اور انھیں
۸۰۰ درہم دے دیے جس پر ان دونوں کو سخت حیرت ہوئی کہ یہ دلوں کے حالات سے کس طرح
باخبر ہو گئے۔

● قید خانہ میں رہنے والے ایک قیدی نے آپ سے رہائی کی دعا کی درخواست کی اور
غربت کا تذکرہ کرنے میں شرم محسوس کی تو آپ نے رہائی کے حق میں دعا فرمائی اور فرمایا کہ جس
بات کا تم نے ذکر نہیں کیا ہے، اس سلسلہ میں میں غنقریب سودینا بھیج دوں گا۔

● ایک شخص نے آپ کو خط لکھا اور اس میں شکوۃ کے معنی دریافت کیے اور اپنی مایہ نورت
کے سلسلہ میں فرزندِ زینہ کی ولادت کی درخواست کی تو آپ نے جواب میں فرمایا کہ شکوۃ سے مراد
قلبِ مرسلِ عظم ہے اور خدا تجھے اولاد کے بارے میں صبر دے اور نعم البدل عطا کرے۔ چنانچہ ایسا
ہی ہوا کہ وہ لاکھ مرہ پیدا ہوا اور خدا نے اس کے بعد دوسرا فرزند عطا فرمایا۔

● حسن بن ظریف نامی شخص نے ظہورِ امام عصر کا وقت دریافت کیا تو فرمایا اس کا تسلسلہ

کا کوئی امکان نہیں ہے۔ اسحاق کندی مرگیا لیکن اس کے بعد بھی ہر دور میں کندی پیدا ہوتے رہے ہیں اور پیدا ہوتے رہیں گے اور جب تک دنیا میں کندیوں کی پیداوار کا سلسلہ جاری رہے گا امت اسلامیہ اہلبیت طاہرین کی تفسیر و تشریح سے بے نیاز نہیں ہو سکتی ہے اور اہلبیت طاہرین کی ضرورت کا احساس بہر حال باقی رہے گا۔

کرامات

جعفر بن شریف جرجانی کا بیان ہے کہ میں حج بیت اللہ کے بعد حضرت کی خدمت میں سامرہ میں حاضر ہوا اور میں نے عرض کی کہ اہل جرجان آپ کی زیارت کے شائق ہیں کبھی ان چاہنے والوں کو بھی اپنی زیارت سے مشرف فرمائیے۔ آپ نے فرمایا کہ تم ۱۵ دن کے بعد بروز جمعہ سرریح الثانی کو وطن پہنچو گے اور اسی دن میں بھی پہنچو گے۔ چنانچہ ایسا ہی ہوا اور جعفر کے اعلان کے تھوڑی دیر بعد ملاویم و گمان حضرت کا نزول اجلال ہو گیا اور امامت کی معرفت اور کرامت دونوں کا ایک وقت اظہار ہو گیا۔ بلکہ ایک شخص تضرع جابر نے اپنے نابینا فرزند کی بینائی کے واسطے میں دعا کی درخواست کی تو آپ نے آنکھوں پر ہاتھ پھر کر اسے بینا بنا دیا اور پھر اسی روز واپس بھی تشریف لے گئے۔ (کشف الغمہ)

● ایک شخص نے آپ کو بغیر روشنائی کے خط لکھا تو آپ نے بھی اسی انداز سے خط کا جواب لکھ دیا اور کہنے والے کا نام اور ولدیت کا بھی تذکرہ فرما دیا جس کے بعد وہ ایمان لائے بغیر نہ رہ سکا۔ (دمعہ ساکبہ)

● ابو ہاشم کا بیان ہے کہ حضرت صحرا کی طرف تشریف لے جا رہے تھے تو میں بھی ساتھ چل دیا۔ راستہ میں خیال پیدا ہوا کہ میرے ذمہ جو قرض ہے اس کا وقت پورا ہو چکا ہے۔ اب میں کس طرح ادا کروں گا تو اچانک حضرت نے ٹھک کر زمین پر ایک نشان لگا دیا اور فرمایا کہ ابو ہاشم اسے اٹھا لو اور قرض ادا کر دو۔ ابو ہاشم نے دیکھا کہ سونا ہے اور اسے حسب الحکم محفوظ کر لیا۔ تھوڑی دیر چلنے کے بعد پھر خیال پیدا ہوا کہ سردی قریب آگئی ہے، سردی کے کپڑے وغیرہ کا کیا ہو گا۔ تو آپ نے دوبارہ زمین پر تازیانہ مارا اور فرمایا کہ اسے بھی اٹھا لو۔ ابو ہاشم نے وہ سونا بھی لے لیا اور گھر آکر

خلاف ہے تو امام حسن عسکری نے اسحاق کے ایک شاگرد سے فرمایا کہ تم اپنے استاد کو ایسی حرکت سے منع کیوں نہیں کرتے ہو۔ اس نے معذرت ظاہر کی تو آپ نے فرمایا کہ اچھا اس سے کم سے کم اتنا سوال تو کرو کہ یہ تضاد اور تناقض تمہارے سمجھے ہوئے معانی میں ہے یا مراد الہی میں ہے۔ اگر مراد الہی میں ہے تو مراد الہی کے سمجھنے کا ذریعہ کیا تھا اور اگر تمہاری سمجھ میں ہے تو صاحب کلام کسی کی سمجھ کا ذمہ دار نہیں ہوتا ہے۔

شاگرد نے ایک دن موقع پا کر اسحاق سے یہ سوال کر دیا اور وہ مبہوت ہو کر رہ گیا۔ اس نے صرف یہ سوال کیا کہ یہ بات تمہیں کس نے بتائی ہے؟ اس نے کہا کہ یہ میرے ذہن کی پیداوار ہے۔ اسحاق نے کہا کہ جو بات تمہارے استاد کے ذہن میں نہیں آئی ہے وہ تمہارے ذہن میں کہاں سے آگئی ہے؟ صحیح صحیح مدد کا پتہ بتاؤ۔ اس نے کہا کہ مجھے یہ بات حضرت حسن عسکری نے بتائی ہے۔ اسحاق نے کہا کہ "الآن جئت بہ" اب تم نے صحیح بات بیان کی ہے۔ اس قسم کی گفتگو اس گھرانے کے علاوہ کوئی نہیں کر سکتا ہے اور یہ کہہ کر اپنے سارے نوشتہ کو نذر آتش کر دیا۔ (مناقب ابن شہر آشوب، بحار الانوار)

اس واقعہ سے اس حقیقت کا بھی اندازہ ہو جاتا ہے کہ قرآن مجید کے بیانات کے واقعی اتحاد و اتفاق کا سمجھنا اس امر پر موقوف ہے کہ انسان واقعی مراد الہی سے باخبر ہو ورنہ اس کے بغیر تضاد و تناقض کا احساس بھی کوئی عجیب و غریب بات نہیں ہے اور اکثر مفسرین اسی مشکل میں گرفتار رہتے ہیں اور قرآن مجید کی آیتوں میں اتحاد و اتفاق ثابت کرنے کی کوشش کرتے رہتے ہیں کہ ان کا ادراک ظاہری معانی سے آگے نہیں ہوتا ہے اور ظاہری معانی کے اعتبار سے بعض اوقات تناقض اور تضاد کا احساس بہر حال ہونے لگتا ہے۔

رسول اکرمؐ نے اتنی بڑی امت اسلامیہ اور اتنی کثیر صلابہ کرام کی جماعت کے باوجود عزت و اہلبیت سے تمسک کا حکم ہی لیے دیا تھا کہ امت کے پاس تعلیم و تعلم کا علم ہے اور اس کا علم استاد اور مدرسہ کامرہوں منت ہے اور استاد و مدرسہ کا علم بہر حال ظاہری معانی تک ہی محدود رہتا ہے۔ اہلبیت طاہرین وہ افراد ہیں جنہیں پروردگار عالم نے الہام و القاء کے ذریعہ حقائق و معانی سے آگاہ کیا ہے اور وہ مراد الہی سے باخبر ہیں لہذا ان کے بیان کردہ معانی میں تضاد اور اختلاف

حساب کیا تو پہلے کی مقدار بالکل قرض کے برابر تھی اور دوسرے کی مقدار بالکل ضروریات کے برابر تھی۔

● ایک مرتبہ ابو ہاشم سے واضح طور پر فرمایا کہ اپنی ضروریات بیان کرنے میں تکلف سکام نہ لیا کرو۔ ہم بحکم پروردگار انہیں پورا کرنے کی طاقت رکھتے ہیں اور ہمارا فرض ہے کہ چاہنے والوں کے ضروریات کا خیال رکھیں۔

● اسماعیل بن محمد بن علی بن اسماعیل بن علی بن عبد اللہ بن عباس بن عبد المطلب کہتے ہیں کہ میں سربراہ بیٹھا تھا کہ امام حسن عسکری کا گذر ہو گیا اور میں نے اپنی غربت کی شکایت کی، تو آپ نے فرمایا کہ دو سو اشرفیہ دینے کے بھی غربت کا نام لیتے ہو۔ میں نے انکار کیا کہ میرے پاس کچھ نہیں ہے۔ تو فرمایا جھوٹ مت بولو۔ میں تمہیں سو دینار دیے دیتا ہوں لیکن وہ دو سو تھلے کام نہ آئیں گے چنانچہ آپ نے سو دینار دے دیے اور انہوں نے لے لیے۔ اس کے بعد ایک عرصہ کے بعد جب پیسہ کی ضرورت ہوئی اور دینے نہ ملنے لگے تو اس میں کچھ بھی نہیں تھا۔ اور بعد میں انکشاف ہوا کہ ان کے لڑکے کو اس دینے کا علم ہو گیا تھا اور اس نے نکال لیا تھا۔ اور اس طرح امام علیہ السلام کی کرامت کا بھی اظہار ہو گیا۔

● تاریخ اسلام میں ایک نمایاں شخصیت ام خاتم کی ہے جسے صاحبۃ الحصة کہا جاتا ہے۔ ان خاتون کا طریقہ تھا کہ اگر مصومین کی خدمت میں حاضر ہو کر ان سے امامت کا ثبوت طلب کیا کرتی تھیں اور سنگ ریزوں پر مہر لگوا لیا کرتی تھیں اور یہی اس امام کی امامت کا ثبوت ہوا کرتا تھا امام حسن عسکری کے دور میں ان کا انتقال ہو چکا تھا تو ان کے ایک فرزند مجمع بن الصلت بن عقبہ بن سحر بن خاتم بن ام خاتم نے امام عسکری کو تلاش کرنا شروع کیا کہ ان سے ثبوت امامت حاصل کریں۔ اتفاق سے امام کی نظر اس شخص پر پڑ گئی تو آپ نے فرمایا کہ لاؤ سنگ ریزے لاؤ تاکہ میں امامت کی مہر لگا دوں۔ مجمع بن الصلت حیران رہ گئے کہ انہیں دل کے حالات کا کس طرح علم ہو گیا اور پھر مہر لگوا کر اپنے دل کو مطمئن کر لیا۔ (اصول کافی - شواہد النبوة)

● ایک مرتبہ آپ کے در میں قحط پڑا اور مسلمان بے حد پریشان ہوئے اور رب نے نماز استسقاء پڑھی اور دعائیں بھی کیں لیکن کوئی فائدہ نہ ہوا۔ یہاں تک کہ ایک عیسائی ماہب میدان میں آیا اور اس

دعا شروع کی۔ دعا کے لیے ہاتھوں کا اٹھانا تھا کہ بارش شروع ہو گئی اور سارے مسلمان حیرت میں پڑ گئے اور بہت سے افراد کا ایمان متزلزل ہو گیا کہ خنی اس راہب کے ساتھ ہے۔ دوسرے روز پھر ایسا ہی ہوا تو لوگوں کا اعتماد راہب پر مزید بڑھ گیا۔ یہاں تک کہ اس گمراہی کی خیر نام حسن عسکری کو دی گئی، تو آپ نے فرمایا کہ جب سب میدان میں جمع ہو جائیں تو مجھے طلب کر لینا۔ چنانچہ ایسا ہی ہوا اور جیسے ہی راہب نے دعا کے لیے ہاتھ اٹھائے۔ آپ نے اس کی انگلیوں کے درمیان دبی ہوئی استخوان کو نکال لیا اور آٹے ہوئے بادل واپس ہو گئے۔ مجمع حیرت زدہ رہ گیا کہ یہ کیا ہوا اور راہب بھی شرمندہ ہو گیا۔ آپ نے فرمایا کہ یہ باران رحمت راہب کی دعا کا اثر نہیں ہے۔ اس کے پاس ایک نبی خدا کی ہڈی ہے جس کی کرامت یہ ہے کہ جب زیر آسمان کھل جاتی ہے تو رحمت الہی کو جوش آجاتا ہے۔ اس کے بعد راہب زندگی بھر دعا کرے تو اس کی دعا سے بارش نہیں ہو سکتی ہے۔ چنانچہ اس کے بعد حضرت نے دعا کی اور باقاعدہ بارش ہو گئی جس کے ذریعہ امت اسلامیہ کو حضرت کے کمال علم کا بھی اندازہ ہو گیا اور کمال کرامت کا بھی۔ (صواعق مرقوم)

● یہ واقعہ امام علیہ السلام کے لیے نہایت سنگین نتائج کا حامل ہو گیا کہ حکومت وقت نے محسوس کر لیا کہ دنیا کو ان کی کرامت کا علم ہو گیا ہے اور اب ان کے ہوتے ہوئے اپنی حکومت کا ایسا نہیں ہو سکتی ہے۔ چنانچہ اس کا پہلا رد عمل یہ ہوا کہ آپ کو قید خانہ کے حوالے کر دیا گیا اور داروغہ زندان کو یہ ہدایت کر دی گئی کہ جس قدر ممکن ہو آپ کو اذیت دی جائے اور اسی اذیت کا اثر تھا کہ آپ ۲۸ سال سے زیادہ اس دار دنیا میں زندہ رہے اور ۳۰ سال میں زندہ رہنے کا اثر دار فانی سے عالم جاودانی کی طرف رحمت ہو گئے۔

اقوال حکیمانہ

● "لوگوں سے بے جا بحث مت کرو کہ تمہاری آبرورخم ہو جائے گی۔ اور زیادہ مذاق نہ کرو کہ لوگوں کو تم سے بات کرنے کی جرأت پیدا ہو جائے گی۔"

(یہ ایک عجیب غریب نفسیاتی نکتہ ہے جس کا مجمع و شام مشاہدہ ہوتا رہتا ہے کہ زیادہ مزاح کرنے والے انسان کی کوئی تربیت نہیں رہ جاتی ہے اور ہر شخص اس کا جواب دینے کی جرأت پیدا کر لیتا)

اس کے غم میں ہمدردی کرنے کے بجائے تفریحات میں مشغول ہو۔

● ”جاہل انسان کی تربیت کرنا اور کسی صاحبِ عادت کو اس کی عادت سے باز رکھنا کسی عجز سے کم نہیں ہے۔“

اس حقیقت کا اندازہ بھی اسی انسان کو ہو سکتا ہے جس کے فرائض میں جاہل قوم کی تربیت اور بدترین عادات میں مبتلا انسانیت کو ان عادات سے الگ کرنے کی ذمہ داری شامل ہو۔ وہی یہ جانتا ہے کہ مجروحہ میں کس قدر زحمت ہوتی ہے اور اس اخلاقی تربیت میں کن زحمتوں کا سامنا کرنا پڑتا ہے۔

● ”کسی شخص کا احترام اُس بات کے ذریعہ نہ کرو جو اس کے لیے باعثِ زحمت ہو۔“
(اس نکتہ کا اندازہ بھی اس وقت ہوتا ہے جب یونین کرام کسی بڑی شخصیت کا جلوس نکالنا چاہتے ہیں یا اس کی محفل میں مستقل طور پر قیام پذیر ہو جاتے ہیں اور اسے سانس لینے کا موقع نہیں دیتے ہیں اور اسے انتہائے احترام کا درجہ دیتے ہیں بلکہ بعض مقامات پر تو یہ بھی دیکھا گیا ہے کہ عالمِ دین کے احترام میں اسے پینک جلیوس میلوں پیدل چلا دیتے ہیں اور اسے بھی انتہائی احترام ہی سمجھتے ہیں۔ امام حسن عسکریؑ نے ایسے ہی احترامات سے منع فرمایا ہے کہ احترام وہ ہے جو باعثِ آرام ہو نہ کہ باعثِ اذیت و آزار ہو۔)

● ”جس شخص نے اپنے برادرِ مومن کو تنہائی میں نصیحت کی اس نے اسے آراستہ بنانے کی کوشش کی اور جس نے مجمعِ عام میں نصیحت کی اس نے اسے عیب دار بنا دیا۔“
(نصیحت ایک پست ترین عمل ہے لیکن اس کے اسالیب و انداز اور نتائج پر نگاہ رکھنا بھی ضروری ہے۔ ایسا نہ ہو کہ مجمعِ عام میں نصیحت لوگوں کو اس کے عیب سے باخبر کر دے اور اس طرح اصلاح کے بجائے اس کی توہین و تذلیل کا سامان فراہم ہو جائے۔)

● ”جو اللہ سے مانوس ہو جاتا ہے وہ لوگوں سے دشتِ محسوس کرتا ہے۔“

(انسان کی سب سے بڑی کمزوری یہ ہے کہ وہ انسانوں سے اس قدر مانوس ہو جاتا ہے کہ مصلحت پر خدا کی بارگاہ میں کھڑے ہونے سے دشتِ محسوس کرتا ہے اور لوگوں کی گفتگو کے مقابلہ میں کلامِ خدا کی تلاوت سے دشتِ محسوس کرتا ہے۔ امام عسکریؑ نے اسی نکتہ کی طرف توجہ

ہے اور یہی حال جھگڑا کرنے والے کا ہوتا ہے کہ پھر اس کا شرم و جمال ختم ہو جاتا ہے اور وہ لوگوں کی نگاہ میں بے قیمت ہو جاتا ہے۔)

● ”تواضع کی ایک قسم یہ بھی ہے کہ جس شخص کے پاس سے گزرے سلام کرو اور کسی مجلس میں جاؤ تو بلند ترین جگہ تلاش کرنے کے بجائے اس سے کمتر جگہ پر بیٹھنے کے لیے تیار ہو جاؤ۔“

(یہ انتہائی عظیم نکتہ ہے جس سے بڑے بڑے غرور اور تکبر کا علاج کیا جاسکتا ہے اور اگر انسان اپنے نفس کی اصلاح کی طرف مائل ہو اور اپنے نفسانی حالات کو درست کرنا چاہتا ہو تو اس سے بہتر طریقہ کار نہیں ہو سکتا ہے۔)

● ”محافظ ترین انسان وہ ہے جو شہدہ مقامات پر ٹک جائے، اور عابد ترین انسان وہ ہے جو فرائض کی پابندی کرے، اور زاہد ترین انسان وہ ہے جو حرام کو ترک کر دے، اور سخت ترین جہاد کرنے والا وہ ہے جو تمام گناہوں کو ترک کر دے۔“

● ”اتحق کا دل اس کی زبان میں ہوتا ہے اور حکیم کی زبان اس کے دل میں ہوتی ہے۔“
(یعنی اتحق انسان سوچنے سے پہلے ہی بولنا شروع کر دیتا ہے اور اس طرح زبان آگے آجاتی ہے اور دل پیچھے رہ جاتا ہے۔ اور صاحبِ حکمت پہلے فکر کرتا ہے اس کے بعد زبان کھولتا ہے تو گویا اس کی زبان بھی دل کے اندر رہتی ہے اور دل کا درپچھوٹے بغیر کلام کرنے کی طاقت نہیں ہوتی ہے۔)

● ”جس رزق کی ضمانت نے دی گئی ہے وہ تمہیں اس عمل سے نہ روکے جسے جو تم پر فرض کر دیا گیا ہے۔“

(انسان کی سب سے بڑی کمزوری یہی ہے کہ اپنے فرائض سے غافل ہو جاتا ہے جن کا ادا کرنا اس کی اپنی ذمہ داری ہے اور سارا وقت رزق کی جستجو میں صرف کر دیتا ہے جس کی ضمانت پروردگار عالم نے لے لی ہے اور وہ بہر حال عطا کرنے والا ہے۔)

● ”کسی غم رسیدہ کے سامنے خوشی کا اظہار کرنا ادب و تہذیب کے خلاف ہے۔“

(یہ بھی ایک اخلاقی نکتہ ہونے کے علاوہ ایک دردِ دل کا اظہار بھی ہے جس کا احساس اسی انسان کو ہو سکتا ہے جو ایسے حالات سے گزر رہا ہو جہاں اس پر مصائب کا ہجوم ہو اور دنیا

تیسرا اختلاف یہ ہے کہ سورہ کا جزو ہے تو سورہ ہی کی طرح بلند آواز سے پڑھی جائے یا اسے خاص طریقہ سے آہستہ پڑھا جائے۔

ائمہ طاہرین کا مسلک یہ ہے کہ بسم اللہ قرآن مجید کی ایک آیت ہے اور یہ ہر سورہ کا ایک جزو ہے (سورہ قوہ کے علاوہ) اور اس کا بلند آواز سے پڑھنا بھی مستحب ہے چاہے نازا احتیاتی ہی کیوں نہ ہو اور اصل سورہ کو آہستہ ہی پڑھا جا رہا ہو اور یہ طریقہ دور پیغمبر اسلام سے رائج تھا اور یہی وجہ ہے کہ جب معاویہ نے بسم اللہ کی تلاوت نہیں کی تو مجمع میں ایک شور برپا ہو گیا کہ اس نے ایک آیت کی چوری کی ہے اور اسے غائب کر دیا ہے۔

خاک پر سجدہ کرنے کا مسئلہ بھی ایسا ہی ہے کہ اگرچہ سجدہ خاک اور خاک سے اُگنے والی چیزوں پر ہو سکتا ہے اگر اسے کھانے اور پینے میں استعمال نہ کیا جاتا ہو لیکن خاک کی فضیلت طہل اپنے مقام پر مسلم ہے اور اس میں خاک کر بلا کی افضلیت سے انکار نہیں کیا جاسکتا ہے۔ خاک پر سجدہ کرنا خاکسادی کی علامت ہے اور خاک کر بلا پر سجدہ کرنا بندگی کے استحکام کا ذریعہ ہے کہ یہ راہ عبودیت میں قربانی کی سب سے بڑی قربان گاہ ہے اور اس خاک میں وہ تمام یادیں بند ہیں جو یاد خدا کا بہترین ذریعہ ہیں۔

انگوٹھی کے بارے میں عالم اسلام میں اس کے پینے کا استحباب تو موجود ہے لیکن بعض علماء اسلام نے اسے بایں ہاتھ میں پینے پر زور دیا ہے کہ دہانے ہاتھ میں پہننا شیعوں نے اپنا شعار اور طریقہ بنالیا ہے تو اس کی مخالفت ضروری ہے، اگرچہ یہی طریقہ سنت پیغمبر کے مطابق بھی ہے لیکن اس سنت کا ترک کر دینا بھی ضروری ہے کہ اس طرح دیگر اقوام اور مذاہب سے مشابہت نہ ہونے پائے۔ امام حسن عسکری نے صاحبان ایمان کو اسی نکتہ کی طرف متوجہ کیا کہ اگر دوسرے مذاہب کے لوگ صرف تمہاری ضد میں سیرت پیغمبر کو ترک کر سکتے ہیں تو تمہارا بھی فرض ہے کہ تم سیرت پیغمبر کا مکمل اتباع کرتے رہو اور اسی کو اپنا شعار بنائے رہو تاکہ سیرت پیغمبر پر عمل کرنے والے اور سیرت سے اجتناب کرنے والے افراد کا فرق واضح ہو جائے اور حقیقی ایمان اور دعوائے ایمان و اسلام الگ الگ ہو جائے۔

انگوٹھی کے بارے میں یہ نکتہ بھی قابل توجہ ہے کہ ائمہ طاہرین نے انگشتری کے ساتھ اس کے

دلائی ہے کہ لوگوں سے مانوس ہو کر خدا سے وحشت کرنے کے بجائے خدا سے انس پیدا کرنا کہ اس کے مقابل میں ان انسانوں سے وحشت پیدا ہو جن کا خدا سے کوئی رابطہ نہیں ہے اور جن کی یاد یا خدا سے غافل بنا دیتی ہے۔ انس ہو تو ایسے انسانوں سے ہو جو خود بھی خدا کو یاد کر لیتے ہوں اور ان سے انس یا خدا کا بہترین ذریعہ ہو۔

● ہر شے کی ایک مقدار اور حد معین ہے جس سے زیادتی نقصان دہ ہو جاتی ہے۔ مثال کے طور پر جو دو کرم کی ایک حد ہے جس سے بڑھ جانے کے بعد انسان اسراف کی حدوں میں داخل ہو جاتا ہے۔ اور احتیاط کی بھی ایک حد معین ہے جس سے تجاوز کر جانے کے بعد زہنی شریع ہو جاتی ہے۔ اور اقتصاد و اعتدال کی بھی ایک حد ہے جس کی زیادتی بخیل بنا دیتی ہے اور شجاعت کی بھی ایک مقدار ہے جس کی زیادتی ہور اور بے باکی پیدا کر دیتی ہے اور تہذیب نفس کا سب سے بہترین ذریعہ یہ ہے کہ جس چیز کو دوسرے کے لیے ناپسند کرے اسے اپنے لیے بھی ناپسندیدہ ہی قرار دے۔

● "مومن کے کمال ایمان کی پانچ علامتیں ہیں: (۱) بلند آواز سے بسم اللہ کہے (۲) خاک پر سجدہ کرے (۳) دہانے ہاتھ میں انگوٹھی پینے (۴) دن رات میں ۵۱ رکعت نماز ادا کرے (۵) روزاربعین امام حسین کی زیارت پڑھے۔"

اس روایت میں ان امور کا ذکر کیا گیا ہے جنہیں عام طور سے امت اسلامیہ نے نظر انداز کر دیا ہے اور ان میں کوئی نہ کوئی تحریف ضرور کر دی ہے ورنہ ایمان کی علامتیں اس کے علاوہ بھی ہیں اور بہت سی ہیں جیسا کہ خود امام حسن عسکری کی دوسری روایت میں پانچ مزید چیزوں کا ذکر کیا گیا ہے۔

ان علامات کے بارے میں مختصر گزارش یہ ہے کہ عالم اسلام نے بسم اللہ کے بارے میں طرح طرح کے اختلافات پیدا کر دیے ہیں۔ ایک اختلاف یہ ہے کہ بسم اللہ کوئی آیت ہے یا نہیں۔

دوسرا اختلاف یہ ہے کہ اگر آیت ہے تو صرف سورہ حمد کا جزو ہے یا باقی سورتوں کے جزو کی بھی حیثیت رکھتی ہے۔

نگین کے نقش کو بھی خاصی اہمیت دی ہے اور روایات میں ہر امام کی انگشتی کے نقش کا تذکرہ بھی موجود ہے جس سے یہ اندازہ ہوتا ہے کہ امام نے اسے بھی تبلیغ مذہب کا ایک ذریعہ بنالیا تھا اور ہر امام نے وہی نقش اختیار کیا تھا جو اس دور کے لیے مناسب اور اس کے مقصد کی تکمیل کے لیے ضروری تھا جس کے تفصیلات کا اندازہ ہر امام کے نقش انگشتی پر تحقیقی نظر ڈالنے ہی سے کیا جاسکتا ہے۔

۱۵ رکعت نماز سے مراد ۱۷ رکعت فرض اور ۲۴ رکعت نوافل ہیں جنہیں فرائض کی تکمیل اور بندگی کی معراج کے لیے مستحب قرار دیا گیا ہے۔

روزاربعین زیارت امام حسینؑ میں سیرت امام سجادؑ کا اتباع بھی ہے اور بنی امیہ کے خلاف ایک احتجاج بھی ہے کہ بنی امیہ کے مظالم نے اہل حرم حسینی کو امام حسینؑ کا چلم بھی نہیں کرنے دیا اور سال تمام ہونے کے بعد جب انھیں قید شام سے رہا کیا گیا تو روزاربعین کر بلا آکر امام حسینؑ کی زیارت سے مشرف ہوئے اور گویا کہ پہلی مرتبہ وارثوں نے اپنے شہیدوں کی قبروں کا مشاہدہ کیا جب کہ ان کی شہادت کو ایک سال سے زیادہ کا عرصہ گزر چکا تھا۔

مذکورہ بالا تمام باتوں کو دیکھنے کے بعد اس حقیقت کا اندازہ لگایا جاسکتا ہے کہ امام حسینؑ نے ایمان کامل کی علامتوں میں واجبات کا شمار نہیں کیا ہے بلکہ صرف مستحبات کا تذکرہ کیا ہے جو اس بات کی کھلی علامت ہے کہ واجبات کا تعلق کمال اسلام سے ہے اور مستحبات کا تعلق کمال ایمان سے ہے۔ مومن کامل وہ نہیں ہے جو فرائض اور واجبات سے غافل ہو جائے، بلکہ مومن کامل وہ ہے جو واجبات کے ساتھ مستحبات کا بھی خیال رکھے اور ان مستحبات کو بھی اپنے روزانہ اور سالانہ پروگرام میں شامل رکھے۔ زبان کے اعتبار سے بلند آواز سے بسم اللہ کہے، پیشانی کے اعتبار سے خاک پر سجدہ کرے، ہاتھ کے اعتبار سے داہنے ہاتھ میں انگوٹھی پہنے، یومیر عمل کے اعتبار سے ۱۵ رکعت نماز ادا کرے اور سالانہ عمل کے اعتبار سے زیارت اربعین کی پابندی کرے۔

شہادت

یوں تو ائمہ معصومینؑ کی زندگیوں میں ہمیشہ حکام وقت کی طرف سے معاصیہ مظالم کا نشانہ

ہو رہی ہیں اور شانہ ہی کوئی ایسا حاکم رہا جو جس نے اپنی حکومت کا ایک اہم مقصد آل محمدؑ پر ظلم و ستم کو نہ قرار دیا ہو لیکن امام حسنؑ کی زندگی ایک عجیب و غریب مصیبت کا نشانہ رہی ہے جس کی مثال دیگر معصومینؑ کی زندگیوں میں بھی نہیں ملتی ہے اور اس کا اہم ترین راز یہ ہے کہ عالم اسلام نے دور پنجم اسلام سے یہ بات سن رکھی تھی کہ میرا بار ہواں وارث وہ محبت پروردگار ہوگا جو ظلم و جور سے بھری ہوئی دنیا کو بدل و انصاف سے معمور کرنے کا اور دنیا کے ہر نظام ظلم کا تختہ الٹ دینے والا۔ اس بنا پر حکام وقت ہر دور میں اس نکتہ کی طرف متوجہ رہے کہ وہ ہمدی دور میں منظر عام پر نہ آنے پائے۔ امام حسنؑ کی زندگی کے دور تک یہ اطمینان تھا کہ ہمدی اولاد حسینؑ کا نواں ہوگا۔ اور ابھی اولاد حسینؑ کے آٹھ افراد پورے نہیں ہوئے ہیں لیکن امام حسنؑ کا دور آنے تک ہر صاحب علم و فہم کو یہ اندازہ ہو گیا کہ اب وجود ہمدی کا دور قریب آگیا ہے اور وہ انھیں کی اولاد میں ہوگا چنانچہ امام حسنؑ کی خصوصی نگرانی شروع ہو گئی اور آپ کے گھر کے ساتھ وہی سلوک طے کر لیا گیا جو فرعون نے بنی اسرائیل کے ساتھ روا رکھا تھا۔ صرف اس خوف سے کہ وہ فرزند دنیا میں آنے پائے جو فرعون کے تخت و تاج کو تباہ و برباد کر دے گا۔

حکام زمانہ کا اب تک یہ طریقہ کار تھا کہ اگر ظاہرین کو قید خانوں میں رکھتے تھے اور اگر قوم میں بغاوت کا خطرہ پیدا ہو گیا یا نگران قید خانہ حکومت کے خیال میں کردار معصومینؑ سے متاثر ہو کر منحرف ہونے لگا تو امام کو گھر میں نظر بند کر دیا لیکن امام حسنؑ کے ساتھ بتاؤں میں حکام کی پریشانی یہ بھی تھی کہ قید خانہ میں رکھیں تو وہی حشر ہوگا کہ تمام نگران زندان امام کے کردار سے متاثر ہو جائیں گے اور تقریباً سب ہی نے ظلم و ستم سے انکار بھی کر دیا۔ اس کے بعد گھر میں نظر بند کرنا چاہیں تو یہ خوف پیدا ہوتا ہے کہ اس طرح وہ آخری محبت پروردگار منظر عام پر آجائے گا جس سے اپنے تخت و تاج کا خطرہ ہے۔ چنانچہ ابتدا میں آپ کو قید خانہ میں رکھا گیا اور دار و درخت زندان کی خصوصی ہدایت دی گئی کہ امام علیہ السلام کو زیادہ سے زیادہ اذیت ملے لیکن جب دیکھ لیا کہ اس تاکید کا کوئی اثر نہیں ہو رہا ہے تو اپنے قصر کے ایک گوشہ میں نظر بند کر دیا تاکہ اپنی نگرانی میں رہیں اور لوگوں میں کوئی حیثیت نہ پیدا کرنے پائیں لیکن جب یہ احساس پیدا ہوا کہ اس طرح قصر کے نگراں سپاہیوں کے بھی گرویدہ ہو جانے کا خطرہ ہے تو مجبور ہو کر حضرت کو ان کے گھر میں نظر بند کر دیا گیا، اور

اس طرح خداے موسیٰ نے ایک اور موسیٰ کی ولادت کا انتظام کر دیا اور ماہ شعبان کی پندرہویں تاریخ ۲۵۵ھ کو وہ حجت پروردگار اس دنیا میں آگیا جس کی خبر دور پیغمبر اسلام سے برابری جاری تھی اور جس کا انتظار ہر دور کے مظلومین اور مستضعفین کر رہے تھے اور اس طرح ظالم حکومتوں کے لیے وہ خطرہ منظر عام پر آگیا جس کے تصور سے راتوں کی نیندیں حرام ہو جاتی تھیں۔

امام حسن عسکریؑ کے کردار کے بارے میں علامہ مجلسیؒ نے نہایت تفصیل کے ساتھ احمد بن عید اللہ بن خاقان کا بیان نقل کیا ہے جو حق میں خلفاء اسلام کی طرف سے والی اوقات و صدقات تھا اور انتہائی درجہ کا دشمن اہلبیت تھا۔ اس کا اپنا بیان ہے کہ میں نے سامرہ میں حسن عسکریؑ سے زیادہ مومن، متقی، صالح، پاکباز اور مقدس انسان نہیں دیکھا۔ میرے والد کا طریقہ تھا کہ جب وہ دربار میں آجاتے تھے تو نہایت احترام سے انھیں صدر مجلس میں جگہ دیتے تھے اور یا بن الرضا کہہ کر خطاب کرتے تھے۔ ان کی نگاہ میں حسن عسکریؑ کا مرتبہ خلفاء اسلام سے بھی زیادہ بلند تھا۔ چنانچہ ایک دن میں نے تنہائی میں اعتراض کیا تو فرمایا کہ فرزند اس سے بہتر کوئی انسان دنیا میں نہیں ہے اور خلافت بنی عباس سے نکل سکتی تو اس کے علاوہ کوئی اس کا حق دار نہ ہوتا۔ یہاں تک کہ ایک دن ان کی موجودگی میں غلیفہ وقت آگیا تو جب تک انھیں دوسرے دروازہ سے رخصت نہیں کر دیا غلیفہ کی طرف توجہ بھی نہیں کی اور اس کا استقبال بھی نہیں کیا۔

میں نے ایک دن اتنا کہہ دیا کہ اگر یہ اولاد رسولؐ میں ہیں تو ان کے بھائی جعفر بھی تو ایسے ہی ہیں، ان کا اس قدر احترام کیوں نہیں کیا جاتا؟ تو میرے والد نے بگڑ کر کہا کہ خبردار! ان کے ساتھ جعفر کا نام بھی نہ لینا وہ ایک انتہائی بدکردار شخص ہے اور یہ ایک انتہائی مقدس اور پاکیزہ کردار شخصیت کے مالک ہیں۔ ان کا جعفر سے کیا مقابلہ ہو سکتا ہے۔

خلفاء اسلام کو انھیں حالات سے پریشانی تھی یہاں تک کہ مستند نے آپ کو زہر دلوا دیا اور جب یہ خبر عام ہوئی کہ امام علیہ السلام کی حالت غیر ہو رہی ہے تو فوراً اطباء کو علاج کے لیے طلب کر لیا اور زعماء مملکت کے ساتھ دس عدد علماء بھی جمع کر لیے جو اس بات کی شہادت دیں گے کہ طبیعی بیماری کے اعتبار سے مریض ہیں اور انھیں زہر نہیں دیا گیا ہے۔ چنانچہ ان لوگوں نے گواہی دے دی اور اس وقت تک وہاں حاضر رہے جب تک امام کی شہادت نہیں واقع ہو گئی اور

چونکہ آپ کے گھر میں صرف آپ کا غلام عقیدہ اور آپ کی زوجہ جناب صیقل تھیں لہذا ان کا بھی شدت سے محاسبہ ہونے لگا کہ میں وہ فرزند نہ پیدا ہو جاؤں جو تخت و تاج کو منقلب کرنے والا ہو۔ اور اس بات کی کسی کو اطلاع بھی نہ تھی کہ وہ حجت پروردگار چار برس پہلے ہی اس دنیا میں آچکا ہے۔

امام کے انتقال کے بعد جنازہ تیار ہوا اور بظاہر نماز جنازہ بھی ادا کر دی گئی لیکن وارث کی تلاش برابر جاری رہی، یہاں تک کہ جعفر نے وراثت کا دعویٰ کیا اور میرے باپ کو دوا لکھ دینا رشتہ دینے کا بھی وعدہ کیا۔ لیکن انھوں نے یہ کہہ کر انکار کر دیا کہ امامت دولت سے نہیں ملا کرتی ہے اس کے لیے کہ دار ضروری ہوا کرتا ہے۔

● ابوالادیان کا بیان ہے کہ میں امام حسن عسکریؑ کی خدمت میں حاضر ہا کرتا تھا اور آپ کے خطوط لوگوں تک پہنچایا کرتا تھا۔ جب آپ نے آخری مرتبہ خطوط دیے تو فرمایا کہ پندرہ دن کے بعد تم مدائن سے واپس آؤ گے تو اس گھر سے نالردشیوں کی آوازیں بلند ہوں گی۔ میں نے عرض کی کہ آپ کا وارث کون ہوگا۔ فرمایا کہ جو خطوط کے جوابات طلب کرے اور میری نماز جنازہ ادا کرے اور تم سے تعمیل کا مطالبہ کرے۔

میں خطوط لے کر رخصت ہو گیا اور پندرہ دن کے بعد واپس آیا تو معلوم ہوا کہ امام عسکریؑ کا انتقال ہو گیا ہے۔ در دولت کے قریب پہنچا تو دیکھا کہ جعفر وارث بنے بیٹھے ہیں اور لوگوں سے پرسہ قبول کر رہے ہیں۔ میں ان کے کردار سے بخوبی واقف تھا لہذا مجھے ان کی امامت کا خیال بھی نہیں پیدا ہوا۔ یہاں تک کہ جب جنازہ تیار ہو گیا اور وہ نماز کے لیے کھڑے ہوئے تو ایک کس فرزند نے ان کا دامن کھینچ کر پیچھے ہٹا دیا اور نماز جنازہ خود ادا کی اور پھر مجھ سے خطوط کے جوابات کا تقاضا کیا تو مجھے معلوم ہو گیا کہ اب زمانہ کے امام بھی ہیں۔ لیکن ابھی ایک علامت باقی رہ گئی تھی۔ تھوڑی دیر کے بعد خادم نے آکر کہا کہ حضرت فرما رہے ہیں کہ تمھارے پاس ایک تعمیل بھی ہے جس میں ہزار اشرفی ہیں اور ان میں سے دس ہر صرف سونے کا طبع ہے۔ میں نے فوراً طے کر لیا کہ امام حسن عسکریؑ کے وارث بھی ہیں اور ساری امانتیں ان کے حوالے کر دیں لیکن جعفر نے یہ صورت حال دیکھ کر مستحکم ہو کر فرار ہو کر مدائن سے واپس آئے اور اس نے آپ کی اہلیہ محترمہ کو سخت نگرانی میں رکھا کہ اس فرزند کا پتہ بتائیں جو امام عسکریؑ کا وارث ہے اور چند سال قبل دنیا میں آچکا ہے۔

حسین بن حسن میں انقلاب پیدا کر دیا۔

تو اس کا مطلب یہ تھا کہ عام افراد کا فرض ہے کہ وہ نسبت رسول اکرمؐ کی بنا پر سادات کا احترام کریں۔ اور خود سادات کا فرض ہے کہ اپنی مقدس نسبت کا لحاظ کر کے کوئی ایسا کام نہ کریں جو اس نسبت کے شایان شان نہ ہو اور رسول اکرمؐ کے لیے باعثِ تہمین یا سببِ بدنامی ہو۔

صحابِ امام حسن عسکریؑ

ابوعلی احمد بن اسحاق بن عبداللہ بن سعد بن مالک الاوصی الاشعری۔

انتہائی موثوق اور معتبر انسان تھے۔ امام جوآء، امام ہادیؑ اور امام عسکریؑ کے اصحاب میں تھے۔ ان کے خاندان میں نہایت اعلیٰ درجہ کے محدث اور علماء پیدا ہوئے ہیں، خود ان کے باسے میں بھی امام نے کافی تعریف فرمائی ہے۔ یہ امام کے سفیر اور وکیل بھی تھے اور انھیں امام زمانہؑ کی زیارت کا شرف بھی حاصل ہوا ہے۔

انھوں نے امام حسن عسکریؑ سے پارچہ کفن کا مطالبہ کیا تھا تو آپ نے فرمایا تھا کہ گھبراؤ نہیں تمہیں مل جائے گا۔ چنانچہ کرمانشاہ کے راستہ میں جب انتقال کیا تو امام نے اپنے خادم کا فوراً کفن دیکر بھیجا اور اسے طی الارض کے ذریعہ وہاں پہنچا دیا جہاں اس نے عالمِ مسافرت میں کفن دیا اور اس کے بعد ساتھیوں نے نمازِ جنازہ ادا کر کے دفن کر دیا۔

۲۔ احمد بن محمد بن مہر

انھیں امام عسکریؑ کا صاحب کہا جاتا ہے جو عام اصحاب اور تلامذہ سے بلند تر مرتبہ ہے اور ایک طرح کے مدارِ الہام کا مرتبہ ہے۔ چنانچہ امام عسکریؑ نے اپنی زندگی کے آخری ایام میں اپنی والدہ گرامی کو حج کے لیے روانہ کیا تو احمد بن محمد کو سفر کا نگران قرار دیا۔ اور فرمایا کہ اگر پیاس کے خوف سے لوگ واپس بھی ہو جائیں تو تم اپنے سفر کو جاری رکھنا انشاء اللہ کوئی خوف کی بات نہیں ہے۔

منزلِ اتمام تک پہنچانے والا ہے چاہے مشرکین کو کسی قدر ناگوار کیوں نہ ہو۔

آپ کی سیرت کے ذیل میں اولادِ رسولؐ کے احترام کے سلسلہ میں تاریخِ قوم میں یہ واقعہ نقل کیا گیا ہے کہ ابو الحسن حسین بن حسن بن جعفر بن محمد بن اسماعیل بن جعفر الصادقؑ جو قوم میں شراب خوری اور بد اعمالیوں میں خاصی شہرت رکھتے تھے ایک مرتبہ کسی ضرورت سے احمد بن اسحاق اشعری کے پاس آئے جو قوم میں وکیلِ اوقاف تھے اور ان سے لگب لگ کا مطالبہ کرنا چاہا تو احمد بن اسحاق نے ان کے کردار کے پیش نظر ملاقات سے انکار کر دیا۔ اتفاق سے اسی سال احمد بن اسحاق نے حج کا ارادہ کیا اور ان کا گذر سامرہ سے ہوا۔ امام حسن عسکریؑ کی زیارت کے اشتیاق میں بیت الشرف کے دروازہ پر حاضر ہوئے، اذن باریابی طلب کیا تو حضرت نے انکار فرمادیا۔ انھوں نے بے حد گریہ کیا اور بے شکل تمام اجازت حاصل ہوئی اور عرض کی کہ سرکارِ آپ کی ناراضگی کا سبب کیل ہے؟ فرمایا کہ تم نے ایک سید کو اپنے یہاں داخلہ کی اجازت نہیں دی ہے۔ احمد بن اسحاق نے عرض کی کہ سرکارِ وہ شرابی آدمی ہے، میں نے اس کے کردار کی بنا پر انکار کر دیا تھا۔ فرمایا کچھ بھی ہو تمہیں نسبِ سیادت کا احترام کرنا چاہیے تھا۔ احمد بن اسحاق نے معذرت کی اور اب جو وطن واپس آئے اور تمام لوگوں کے ساتھ حسین بن حسن بھی ملاقات کے لیے آئے تو سرفرد کھڑے ہو کر تعظیم کی۔ حسین نے حیرت زدہ ہو کر اس تعظیم کا سبب دریافت کیا۔ احمد نے کہا کہ یہ امام حسن عسکریؑ کا حکم ہے کہ اولادِ رسولؐ کا اس رشتہ کی بنا پر احترام کیا جائے چاہے ان کا کردار کیسا ہی کیوں نہ ہو۔ وہ بہر حال رسول اکرمؐ کی طرف نسبت رکھتے ہیں۔ یہ سننا تھا کہ حسین نے سر پیٹ لیا اور توبہ و استغفار کر کے تمام جامِ شراب توڑ کر پھینک دیے اور مسجد میں مستقل طور پر مستکف ہو گئے اور اسی عبادتِ الہی کے عالم میں انتقال کر گئے۔

ایسے واقعات سے اکثر افراد کو یہ غلط فہمی ہوتی ہے کہ شاید نسبِ سیادت قانونِ شریعت سے بالاتر کوئی چیز ہے۔ اور سادات کی خاطر ان کے حدود کی شریعت کو بھی پامال کیا جاسکتا ہے حالانکہ ایسا ہرگز نہیں ہے۔ واقعہ کی نوعیت خود ہی بتا رہی ہے کہ یہ ایک خصوصی واقعہ ہے جس میں امام حسن عسکریؑ کو یہ معلوم تھا کہ اس احترام کے بعد حسین بن حسن راہِ راست پر آجائیں گے اور شراب خوری کو ترک کر دیں گے، اسی لیے آپ نے نسبتِ رسول اکرمؐ پر زیادہ زور دیا اور اسی نسبت کے احساس نے

بنی عباس

تاریخ اسلام بنی امیر کے مظالم سے بھری ہوئی ہے۔ مولائے کائنات کی شہادت سے کر بلا کے سامنے آ کر محمد پر نازل ہونے والی کون سی مصیبت ہے جس میں بنی امیر کا ہاتھ نہ رہا ہو، اور جس خون سے کسی نہ کسی اموی حاکم کے ہاتھ رنگین نہ ہوں۔ لیکن ان تمام مظالم کے ہوتے ہوئے بھی شاعر نے بنی عباس کے مظالم کا نقشہ ان الفاظ میں کھینچا ہے:

”خدا کی قسم بنی امیر کے مظالم بنی عباس کے مظالم کے مقابل میں عشرِ شیر بھی نہیں ہیں۔“

بنی امیر نے زندہ افراد پر ظلم کیا، مرنے کے بعد لاشوں کو پامال کیا لیکن اس کے بعد مظالم کا سلسلہ روک دیا اور بنی عباس نے تو قبروں کے نشان تک مٹا دینے کی ہم چلائی ہے اور ہر بعد کے لئے ذلالت نے اپنے پیلوں کے مظالم کو بھلا دیا ہے اور اپنا ظلم اس سے کوسوں آگے بڑھا دیا ہے۔

ابو العباس سفاح سے اس خوں ریزی کا سلسلہ شروع ہوا اور منصور کے دور میں منزلِ کمال کو پہنچ گیا جس عباسی حاکم نے تختِ حکومت پر قدم رکھا اس کا پہلا کام یہ تھا کہ اولادِ رسول کو ستایا جائے اور ان کا نام و نشان تک مٹا دیا جائے۔

نتیجہ یہ ہوا کہ اولادِ رسول نے مجبور ہو کر صدائے احتجاجِ بلند کی تو مزید ستم کا نشانہ بنے انقلاب آئے لیکن کوئی انقلاب کامیاب نہ ہو سکا، اس لیے کہ قوم میں ان مظالم کے مقابل میں قیام کی طاقت نہ تھی اور یہ صرف اولادِ علی کا کلیجہ تھا کہ نشانہ ستم بنتے رہے اور ظلم کے خلاف آواز بلند کرتے رہے۔ اگر معصومین نے ان سخت ترین مواقع میں اپنی خدا داد صلاحیت کو بروئے کار لگاتے ہوئے

نہایت درجہ حکمت آمیز راستہ اختیار کیا۔ انھیں علمِ لدنی کے تیور میں مستقبل کی کامیابی کا علم تھا لہذا وہ ان انقلابات کی ظاہری قیادت نہیں کرنا چاہتے تھے، لیکن دوسری طرف مظلومین کی حمایت کا فرض بھی پیش نظر تھا، اس لیے انھیں ظلم کے خلاف آواز بلند کرنے سے روک بھی نہیں سکتے تھے، اس لیے کہ

۳۔ ابوہل اسماعیل بن علی بن اسحاق بن

ابی سہل بن فوجت۔

بغداد کے بزرگ ترین علماء علمِ کلام میں تھے اور ایک طرح کی وزارت کے منصب کے مالک تھے، مختلف کتابوں کے مولف بھی ہیں جن میں کتاب ”الاخوار فی تاریخ الاممہ الاطهار“ خاصی شہرت رکھتی ہے، انھیں امام زمانہ کی زیارت کا شرف بھی حاصل ہوا ہے اور جب منصور حلاج نے انھیں اپنی طرف دعوت دی کہ میں صاحب الامر کا وکیل خاص ہوں تو انھوں نے جواب میں لکھا کہ اگر تمہیں یہ منصب حاصل ہے تو اس کا ایک ثبوت یہ دو کہ میری ڈاڑھی کے بال سیاہ ہو جائیں اور مجھے خضاب کی ضرورت نہ پڑے۔ منصور نے اس مسئلہ پر اپنی عاجزی کا احساس کر کے جواب سے گریز کیا لیکن ابوہل نے اس واقعہ کو مسلسل محافل و مجالس میں نقل کر کے منصور کو ہمیشہ کے لیے رسوا کر دیا اور اس کا دعویٰ بے بنیاد ثابت ہو گیا اور نہ بہت سے افراد کے گمراہ ہو جانے کے امکانات پیدا ہو گئے تھے۔

جناب موسیٰ نے اپنی قوم سے کہا، "اللہ سے مدد مانگو اور صبر کرو، زمین اللہ کی ہے وہ جسے چاہتا ہے اس کا وارث بنا دیتا ہے اور عاقبت ہر مال صاحبانِ تقویٰ کے لیے ہے۔" (اعرات ۸)

"قائدہ صاحبانِ ایمان کے لیے ہے جو عمل صالح کرتے ہیں اور حق و صبر کی وصیت و نصیحت کرتے ہیں۔" (عصر ۳)

"پھر ان صاحبانِ ایمان میں سے جو تاجن کا کام مبرا اور مرحمت کی وصیت کرتا ہے۔" (بلد ۱۷)

"ہم تمہارا امتحان بھوک، خوف، نقص اموال و نفوس و ثمرات سے کریں گے۔ اور صابرین کو بشارت دے دو۔" (بقرہ ۱۵۵)

"نبی کے ساتھ اللہ والوں نے جہاد کیا تو نہ راہِ خدا میں آنے والی مصیبتوں کے مقابلہ میں کمزور ہوئے اور نہ سستی کا مظاہرہ کیا اور اللہ صابرین کو دوست رکھتا ہے۔" (آل عمران ۴۶)

"صبر کرنے والے مرد اور صبر کرنے والی عورتیں مغفرت اور اجر عظیم کی حق دار ہیں۔" (احزاب ۳۵)

"جب تک حکمِ خدا نہ آجائے صبر کرتے رہو کہ اللہ بہترین فیصلہ کرنے والا ہے۔" (یونس ۱۰۹)

میرے عم اور ابنِ عم! یاد رکھیے کہ پروردگار کو اس کی کوئی پرواہ نہیں ہے کہ اس کے ماننے والوں کو دنیا نے ستایا ہے کہ اس کی نگاہ میں اس کے مصائب و آلام سے زیادہ محبوب ترین کوئی شے نہیں ہے۔ اسے اس کی بھی فکر نہیں ہے کہ دنیا اس کے دشمنوں کو ناز و نعم میں رکھتی ہے کہ وہ اگر اپنے اولیاء کے ساتھ مصائب اور صبر کو پسند نہ کرتا تو دشمنانِ خدا کی ہمت نہ ہوتی کہ وہ اولیاء، خدا کو قتل کر سکیں اور خود عیش و آرام سے حکومت کریں۔ وہ اولیاء کے لیے مصائب برداشت نہ کرتا تو زکریا اور یحییٰ کا قتل واقع نہ ہو سکتا، آپ کے جد علی بن ابی طالب شہید نہ ہوتے،

ظلم کے مقابلہ میں بالکل خاموش رہ جانا بھی خلافتِ اسلام ہے۔ چنانچہ آپ حضرات انقلابی جماعتوں کو ان کے انجام سے باخبر کرتے رہے لیکن انھیں ان کے اقدامات سے مکمل طور سے منع نہیں کیا، بلکہ جب بھی ان کے اوپر کوئی نیا ستم ہوا تو اس کے خلاف خود بھی احتجاج کی آواز بلند کی، اور انقلابی افراد کو تسکینِ قلب کا سامان فراہم کرتے رہے۔ چنانچہ عبداللہ بن الحسن پر منصور کے بے پناہ مظالم کے پیش نظر آپ نے انھیں ایک تاریخی تعزیتی خط لکھا ہے جو ہر دور کے ظالموں کے لیے بہترین سامانِ تسکین و تسلیت ہے۔ تحریر فرماتے ہیں:

"بسم اللہ الرحمن الرحیم۔ فرزند صالح اور ذریتِ طیبہ کے نام! ابا بعد! اگر انقلابیوں کے درمیان آپ اور آپ کے گھروالوں نے اس قدر مصائب برداشت کیے ہیں تو اس رنج و غم اور درد و مصیبت میں آپ تنہا نہیں ہیں۔ مجھے بھی ایسے تمام مصائب و شدائد کا سامنا کرنا پڑ رہا ہے لیکن میں نے ہمیشہ حکمِ خدا کے مطابق صبر و ضبط سے کام لیا ہے۔ پروردگار نے قرآن مجید میں متعدد مقامات پر صبر و تحمل کا حکم دیا ہے۔ اپنے رسولؐ سے فرمایا کہ:

"اپنے رب کے حکم کے لیے صبر کرو، تم ہماری نگاہوں کے سامنے ہو۔" (طور ۴۸)

"حکمِ رب پر صبر کرو اور یونس جیسے نہ ہو جاؤ۔" (قلم ۴۸)

"اگر ظالموں سے بدلہ لینا چاہو تو جس طرح انھوں نے ظلم کیا ہے اسی طرح انھیں سزا دو، اور اگر صبر کرو تو صبر زیادہ بہتر ہے۔" (دغل ۱۲۶)

"اپنے اہل کو نواز کا حکم دو اور اس پر صبر کرو، ہم رزق کے طلب گار نہیں ہیں، رزق دینے والے ہیں اور عاقبت صاحبانِ تقویٰ کے لیے ہے۔" (طہ ۱۳۲)

"صابرین پر مصیبت پڑتی ہے تو انا اللہ کہتے ہیں اور انھیں کے لیے صلوات و رحمت ہے اور وہی ہدایت یافتہ ہیں۔" (بقرہ ۱۵۶)

"صابرین کو ان کے صبر پر بے حساب اجر ملے گا۔" (زمر ۱۰)

لقمان نے اپنے فرزند کو وصیت کی، "مصائب پر صبر کرو کہ یہ مستحکم امور ہیں سے ہے۔" (لقمان ۱۷)

یا انقلابیوں سے بیزار نہیں تھے۔ حالات نے انھیں قیام کی اجازت نہیں دی تھی ورنہ وہ ہر ظالم سے بیزار اور ہر ظلم کے خلاف تحریک سے ہم آواز تھے بشرطیکہ اس کی بنیادیں دین و ایمان اور دیانت و اخلاص پر استوار ہوں۔

سوچنے بنی عباس کے آغاز اقتدار میں مصائب کا یہ عالم تھا تو استکرام سلطنت کے بعد مصائب کی کیا کیفیت ہوگی؟ اس کا اندازہ بھی انھیں حالات سے لگایا جاسکتا ہے۔ ہارون کا امام موسیٰ کاظمؑ کو مسلسل قید خانہ میں رکھنا اور قید و بند کے عالم میں شہید کر دینا، مامون کا امام رضاؑ کو ولی عہد بنانا اور پھر شہید کر دینا، امام محمد تقی علیہ السلام کو داماد بنانا اور پھر نشانہ ستم بنا کر مقتول کا آپ کو زہر دلادینا، متوکل کا قبرا امام حسینؑ کی بربادی کا سامان کرنا اور اس طرح کے بے شمار مظالم ہیں جو ائمہ معصومینؑ کے سامنے آتے رہے ہیں اور بنی عباس کے ترک حرام حکام جس کے نام پر برسرِ اقتدار آئے تھے اسی کے گھرانے کو بے نام و نشان بنانے پر تھے رہے ہیں۔

امام حسن عسکریؑ کو ان مصائب میں سے ایک نیا حصہ ملا تھا کہ ظالمین کو معلوم تھا کہ پیغمبر اسلامؐ کا بار ہواں وارث ظلم کی بساط کو الٹ دے گا اور اس کے آنے کے بعد ظلم و جور کا خاتمہ ہو جائے گا اور یہ بھی معلوم تھا کہ یہ ان کی نسل کے گیارہویں وارث ہیں لہذا مظالم کا تمام تر رخ آپ کی ذات مبارک کی طرف تھا اور ہر شخص کو فکر تھی کہ آپ کی زندگی کا خاتمہ کر دیا جائے اور ایسا طریقہ اختیار کیا جائے کہ اپنی بدنامی بھی نہ ہونے پائے اور زندگی کا خاتمہ بھی ہو جائے حکومت کے لیے یہ کام بہت آسان تھا۔ لیکن جسے پروردگار بچانا چاہے اسے کوئی نہیں مٹا سکتا ہے، چنانچہ ظالموں نے قتل کرنے کے بجائے اذیتوں کا راستہ اختیار کیا کہ نگاہ قدرت میں ادلیا خدا کے صبر کے جوہر کھلنے کا یہ بہترین راستہ ہے۔ مظالم اپنی حد سے گزر گئے۔ قید و بند، خانہ نشینی، نظر بندی اور اس طرح کے شدید ترین حالات کا سامنا کرنا پڑا۔ جس قہر میں ظالم آرام کرے اس کے گوشے میں امام کو قیدی بنا کر رکھا گیا کہ یہ آلِ رسولؐ کے ساتھ امت کی نگاہ میں بہترین برتاؤ تھا اور اس طرح ظالموں کی دنیا میں اجر رسالت ادا کیا جا رہا تھا۔ لیکن ان تمام باتوں کے باوجود وہ حجت آخر اس دنیا میں آگیا اور اعلان پروردگار تجاء الحق و ذوق الباطل کا مصداق پیدا ہو گیا۔ مظالم کی رات آخر منزل پر آگئی اور عدل و انصاف کا سورج طلوع ہو گیا۔

کہ بلا کا عظیم سانحہ اور آپ کے چچا کی شہادت نہ ہوتی، اس نے ظالموں کو ڈھیل دی ہے، انھیں ظلم کا موقع دیا ہے کہ اپنا حوصلہ نکال لیں۔ سورہ زخرف ۲۱ اور سورہ مؤمنون ۵۵ میں اس حقیقت کا اعلان بھی فرما دیا ہے۔ صبر کے جوہر مصائب کی شدت ہی میں کھلتے ہیں اور صبر اللہ کی محبوب ترین صفت ہے۔

احادیث میں بھی اس حقیقت کا اعلان ہوا ہے کہ:

”مومن کی اذیت کا خیال نہ ہوتا تو کافر کو کبھی دردِ دوسر بھی نہ ہوتا۔“

”یہ دنیا اللہ کی نظر میں پتھر کے پر کے برابر بھی حیثیت نہیں رکھتی ہے۔“

”اگر مومن پہاڑ کی چوٹی پر بھی پناہ لے گا تو اللہ کافروں اور منافقوں کو اسے اذیت دینے کا موقع دے گا تا کہ اس کے صبر کے جوہر کھل سکیں۔“

”اللہ جب کسی بندہ کو دوست رکھتا ہے تو اس پر بلاؤں کا مسلسل نزول ہوتا ہے کہ ایک غم سے نکلتا ہے اور دوسرے میں داخل ہو جاتا ہے۔“

”بندہ مومن کے لیے اس دنیا میں دو ہی گھونٹ محبوب ہیں۔ ایک غصہ کا پی جانا اور دوسرے مصیبت کو برداشت کر لینا صبر و تحمل کے ساتھ۔ اصحابِ رسولؐ اپنے ظالمین کے لیے طول عمر اور صحت بدن اور کثرت مال و اولاد کی تمنا کرتے تھے تا کہ اپنے امکان بھر ظلم ڈھا سکیں اور وہ اپنے صبر کا مظاہرہ کر سکیں۔“

لہذا اعم محرم، ابن العم اور برادران! آپ سب صبر و رضا، تسلیم و تقویٰ کو اختیار کریں، تھنائے الہی پر صابر رہیں، اطاعتِ خدا کرتے رہیں، احکام کی تعمیل کریں۔ اللہ تم کو اور آپ کو صبر سے حساب عطا کرے اور انجام بخیر کرے اور اپنی قوت و قدرت سے ہر ملامت سے نجات دے۔ وہی سننے والا ہے اور وہی بندہ سے قریب تر ہے۔ اللہ اپنے مصطفیٰ بندے حضرت محمدؐ اور ان کے اہلبیتؑ پر رحمت نازل فرمائے۔“ (بحار الانوار ۷۴)

اس خط سے اس صورت حال کا مکمل اندازہ کیا جاسکتا ہے جس سے اولادِ علیؑ گزر رہی تھی اور یہ بھی معلوم کیا جاسکتا ہے کہ ائمہ معصومینؑ، مظلومین اور مستضعفین کے حالات سے بے تعلقی